

---

سر سید صاحب کی دنیاوی خدمات کا اعتراف اور ان کی

# مذہبی غلطیوں کی اصلاح

ماخوذ از کتاب

اٰئینہ کمال است اسلام

مصنف

حضرت میجر موعود علیہ السلام از حاشیہ ص ۲۲۶ تا ص ۲۴۴

۴

شائع کردہ

جناب شیخ عبدالرحمان مہر صاحب

انہ  
شعبہ دعوت و ارشاد

۴

احمدیہ انجمن اشاعت اسلام - لاہور

---

بار اول مئی ۱۹۷۸ء قادری پریس لاہور۔ تعداد: ایک ہزار

# سید احمد خان صاحب سی۔ اسی۔ آئی پریک

## ضروری اتمام حجت

مرتبہ سید احمد خان صاحب کے مذہبی عقاید پر بے شک سیدنا حضرت مرزا صاحب (المسیح الموعودؑ) نے جرح کی ہے اور انہیں اسلام کے خلاف ثابت کیا ہے۔ لیکن اس حقیقت کو حضرت نے تسلیم کیا ہے کہ سید صاحب کے دل میں اسلام آ جا ہوا تھا اور جہاں تک مسلمانوں کی دنیاوی حالت کو خوشگوار اور بہتر بنانے کا تعلق تھا وہ ہمہ تن اس میں ساری عمر مصروف رہے۔ ۱۸۵۰ء کی جنگ آزادی میں مسلمانوں کو شکست کا جرح سنا کر نا پاڑا اسکے نتیجہ میں مسلمانوں پر چاروں طرف سے مصائب کے پھاڑ ٹوٹ پڑے۔ اودھ حکومت برطانیہ نے ان پر نظام لڑنے شروع کر دیئے۔ اودھ صہ مندوں نے انگریزوں سے بل جھگت کر کے انہیں سستی کے گڑھوں میں دھکیلنا شروع کر دیا اور منظم سپریمت یہ کہ خود مسلمان علمائے انگریزی تعلیم کے حصول کے خلاف کفر کے فتاویٰ جاری کر دیئے جن کے نتیجہ میں مسلمان نسیم کے میدان میں منہر ووں سے ہتھیار چھوڑ گئے جس کی وجہ سے ان کے لئے ملازمتوں کا حاصل کرنا دشوار ہو گیا۔ سیدنا حضرت مرزا صاحب (المسیح الموعودؑ) اور سید صاحب نے جب مسلمانوں کی اس ذہنی حالی کا مشاہدہ کیا تو ان کی خیر خواہی کے جذبہ کے تحت ان دونوں بزرگوں نے حکومت برطانیہ کو مسلمانوں کی حالت کو سدھارنے کی طرف توجہ دلانی شروع کی۔ مر سید صاحب نے اس راہ میں بڑی قابل قدر خدمات فراہم دیں۔ اور ساتھ ہی ساتھ علماء کے فتوؤں کو نظر انداز کرتے ہوئے مسلمانوں کو تسلیم حال

اسلام کے ایک جدید فتر کے سرگروہ سید احمد خان صاحب سی۔ اسی۔ آئی کی بعض تحریرات خصوصاً ان کی تفسیر کے دیکھنے سے کچھ ایسے خیالات ان کے معلوم ہوتے

ہیں کہ گویا ان کو اس بات سے انکار ہے کہ سچ کبھی کو نماطہ اور مکالمہ الہیہ نصیب ہو سکے۔ اور میں اب تک یہی سمجھتا ہوں کہ وہ اس وحی سے منکر ہیں جو بذریعہ جبرئیل علیہ السلام انبیاء کو ملتی ہے۔ اور الہی طاقتوں، غیب گوئی اور دیگر خوارق کو اپنے اندر رکھتی ہے۔ اور خالصتاً آسمان لئے نازل ہوتی ہے۔ نہ کہ کوئی فطرتی قوت، اگرچہ وہ بظاہر جبرئیل کو بھی مانتے ہیں مگر ان کا جبرئیل وہ نہیں ہے جس کو بالاتفاق بیس کروڑ مسلمان دنیا میں مان رہے ہیں۔ وہ کلام الہی کے بھی قائل ہیں مگر اس کلام کے نہیں جو خدا کا نور اور خدائی طاقتیں اپنے وجود میں رکھتا ہے۔ بلکہ صرف ایک ملکہ فطرت جو انسانی ظرف کے اندازہ پر فیض الہی قبول کرتا ہے۔ نہ وہ وحی جو خدائی کے چشمہ سے نکلی ہے۔ اور تعجب یہ کہ سید صاحب قرآن کریم کو بھی منجانب اللہ مانتے ہیں اور ان کے کاموں سے معلوم ہوتا ہے کہ وہ اسلام سے محبت بھی رکھتے ہیں۔ اور مسلمانوں کے ہمدرد بھی ہیں۔ اور اہل اسلام کی ذریت کی ذمیوی حالت کے خیر خواہ بھی مگر باوجود اس کے تعجب پر تعجب یہ کہ وہ کیوں پینتات قرآن کریم کے برخلاف نہایت جہول اور منکر ایسی ظاہر کر رہے ہیں۔ اسکا باعث ایک ناگہانی ابتلا معلوم ہوتا ہے جس میں وہ پھنس گئے۔ اور وہ یہ کہ قبل اس کے کہ وہ مترآن کریم کی تعلیمات میں تدبر کرتے اور اس کے تسلی بخش دلائل سے اطلاع پاتے کسی منحوس وقت میں ان کتابوں کی طرف متوجہ ہو گئے۔ جو اس زمانہ کے یورپ کے فلاسفروں نے جو دہریہ کے قریب قریب ہیں۔ تا ایضاً کی ہیں اور نہ صرف یہی بلکہ معلوم ہوتا ہے کہ ایسے ملحد طبع کو تعلیم یافتہ لوگوں کی باتیں بھی سننے رہے جن کی طلبینوں میں یورپ کا طبعی اور فلسفہ پھنس گیا تھا۔ سو جیسا کہ یکطرفہ خیالات کے سننے کا نتیجہ ہوا کرتا ہے وہی نتیجہ سید صاحب کو بھی بھگتنا پڑا۔ قرآن کریم کے حقائق و معارف سے تو بیخبر ہی تھے۔ اس لئے فلاسفروں کی تقریروں کے ساحرانہ اثر نے سید صاحب کے دل پر وہ کام کیا کہ اگر خدا تعالیٰ افضل

اور طینت کی پاکیزگی جو اسی کے فصل سے تھی اُن کو نہ مٹھانے تو معلوم نہیں کہ اُن کی یہ سرگردانی اب تک کہاں تک ان کو پہنچانی، سید صاحب کی یہ نیک نیتی و حقیقت قابلِ تعریف ہے۔ کہ انہوں نے بہ حال قرآن شریف کا دامن نہیں چھوڑا۔ گو سو اُن کے منشاء اور اس کی تعلیم اور اس کی بدلتیوں سے ایسے دُور جا پڑے کہ جو تاویل میں قرآن کریم کی نہ خدا تعالیٰ کے علم میں تھیں نہ اس کے رسول کے علم میں، نہ صحابہ کے علم میں۔ نہ اولیاء اور قطبوں اور غوثوں اور ابدال کے علم میں اور نہ اُن پر دلالتِ الفصحیہ نہ اشارۃً النص وہ سید صاحب کو سو جبیں زیادہ ترانسوس کا یہ مقام ہے کہ سید صاحب نے قرآن شریف کی ان تعلیموں پر جو اصل اصول اسلام اور وحی الہی کا لبّ باب تھیں یا یوں کہو کہ جن کا نام اسلام تھا خیر خواہی کی نیت سے پانی پھیر دیا۔ اور اپنی تفسیر میں آیاتِ بنیات قرآن کریم کی ایسی بعید از صدق و انصاف تاویل میں کی کہ جن کو ہم کسی طرح سے تاویل نہیں کہہ سکتے۔ بلکہ ایک پیرایہ میں قرآن کریم کی پاک تعلیمات کا ردّ ہے۔ سید صاحب کے ہر ایک فقرہ سے ایسا معلوم ہوتا ہے کہ گو یا اس نئے فلسفے سے جو یورپ نے پیش کیا ہے۔ ان کا دل کا پتلا اور لرزتا ہے۔ اور اُن کی رُوح اس کو سجدہ کر رہی ہے۔

ہم نے جس کی مقام سے ان کی تفسیر کو دیکھا جہاں انہیں قرآن کریم سچ سچ فلسفہ موجود کے مخالف یا بظاہر نظر مخالف معلوم ہونا تھا۔ وہاں یہی پایا کہ سید صاحب اقراری مدعا علیہ کی طرح فلسفے کے قدموں پر گر پڑے۔ اور فلسفی تعلیمات کو لبر و جہتم قبول کر کے تاویلات و تکیک کے ساتھ قرآن کریم کی طرف سے ایسی ذلت کے ساتھ صلح کا پیغام پہنچایا کہ جیسے عاجز اور مخلوب دشمنِ زمانہ ہو کر اور ہر طرف سے دک کر چند کچے اور یہودہ عذرات سے مصالحہ کا طالب ہوتا ہے۔ ہم کو یہ شوق ہی رہا کہ سید صاحب کی کوئی ایسی تالیف بھی دیکھیں جس میں سید صاحب نے کوئی تیز تلوار فلسفہ موجودہ پر چلائی ہو۔ اور مخالفت کے موقع پر بغیر کسی تاویل کے قرآن کریم کا بول بالا ثابت کیا ہو مگر

افسوس کہ یہ ہمارا شوق پورا نہ ہوا۔ اگر سید صاحب ان احادیث کی تاویلات کرتے جو قرآن کریم کے بیانات سے بظاہر ان کو معارض معلوم ہوتیں۔ اور نیز فلسفہ موجودہ کے رو سے قابل اعتراض ٹھہریں تو ہمیں چنداں افسوس نہ ہوتا۔ کیونکہ ہم خیال کرتے کہ بڑا متکا اور مدرا ایمان جس کا حرف حرف قطعی اور متواتر اور یقینی الصحت ہے۔ یعنی قرآن کریم سید صاحب کے ہاتھ میں ہے۔ مگر ان کی اس لغزش کو کہاں چھپائیں۔ اور کیونکر پوشیدہ کریں۔ کہ انہوں نے تو قرآن کریم پر ہی خطہ فسق کھینچنا چاہا۔ مگر کبھی تسلیم نہیں کروں گا کہ کسی موقع پر ان کے قلب نے شہادت دی ہو کہ جو کچھ تاویلات کا دور دراز تک دامن انہوں نے پھیلا یا ہے وہ صحیح ہے بلکہ جا بجا خود ان کا دل ان کو ملزم کرتا ہو گا۔ کہ اے شخص تیری تمام تاویلات ایسی ہیں کہ اگر قرآن کریم ایک محترم شخص ہوتا تو لہجہ زبان ان سے بیزار ہی ظاہر کرنا۔ اور اس نے بیزار ہی ظاہر کی ہے۔ کیونکہ وہ ان لوگوں کو سخت مورد غضب ٹھہرتا ہے۔ جو اس کی آیات میں الحاد کرتے ہیں۔

یہودیوں کی کارستانیوں کا نمونہ ہماری آنکھوں کے سامنے ہے۔ کہ انہوں نے کلام الہی میں تخریف اور الحاد اختیار کر کے کیا نام رکھا یا قرآن کریم کی کسی آیت کے ایسے معنی کرنے چاہے کہ جو صمد یا دوسری آیات سے جو اس کی تصدیق کے لئے کھڑے ہوں۔ مطابق ہوں۔ اور دل مطمئن ہو جائے۔ اور بلبل اٹھے کہ ہاں یہی منشاء اللہ جل شانہ کا اسکے پاک کلام میں سے یقینی طور سے ظاہر ہوتا ہے۔ یہ سخت گناہ اور محصیت کا کام ہے کہ ہم قرآن کریم کی ایسی دُور از حقیقت تاویلیں کریں کہ گویا ہم اس کے عیب کی پردہ پوشی کر رہے ہیں۔ یا اس کو وہ باتیں جتلا رہے ہیں جو اس کو معلوم نہیں تھیں سید صاحب کے بڑی غلطی یہ ہوئی کہ حال کی تحقیقاتوں کو ایسا مسلم الثبوت اور یقینی مان لیا کہ گویا ان میں غلطی ہونا ممکن ہی نہیں حالانکہ اس نئی فلسفہ اور سائنس میں ایسی غلطیاں نظر آ سکتی ہیں کہ جیسے پہلے فلسفہ اور طبی کی اب غلطیاں نکل رہی ہیں۔ سید صاحب اس مثل مشہور کو بھول گئے۔ کہ پائے استدلالیان

چوہین بود۔ اور نئے فلسفہ کو وہ عزت دی جو خدا تبار کی پاک اور لاریب کلام کا رخ تھا۔ چند ماہ کا عرصہ ہوا ہے کہ سید صاحب نے اپنے ایک دوست کے نام جو سیالکوٹ میں رہتے ہیں۔ اس عاجز کی تالیف کی نسبت لکھا تھا کہ وہ ایک ذرہ کسی کو فائدہ نہیں پہنچا سکتیں۔ یعنی بکل صداقت سے خالی ہیں اور نہ صرف اسی قدر بلکہ مجھے یاد پڑتا ہے کہ ایک دفعہ سید صاحب نے ایک اخبار میں چھپا بھی دیا تھا کہ کسی سے الہامی پیشگوئیوں کا ظہور میں آنا یا مکتشفات و مخاطبات الہیہ سے شرف ہونا ایک غیر ممکن امر ہے۔ اور اگر کوئی ایسا دعویٰ کرے تو وہ مجاہدین میں سے ہے۔ اور ایسے خیالات جنوں کے مقدمات میں سے ہیں۔ اور اگر یہ خیالات دل میں راسخ ہو جائیں تو پھر وہ پورا پورا جنون ہے۔ اگرچہ اس وقت مجھ کو ٹھیک ٹھیک یاد نہیں کہ سید صاحب کے اپنے الفاظ کیا تھے؛ مگر قریباً ان کا خلاصہ یہی تھا۔ قصہ مجھے ایسے کلمات کے سننے اور پڑھنے سے بہت ہی رنج ہوا کہ سید صاحب جیسا ایک آدمی جسے حب اسلام کا دعوئے اور قرآن کریم کی تفسیر کرنے کا ذمہ اور نیز فرائض اور استقلال اور نیک منشی کا دم بھی مارنا ہو۔ وہ ایسی جلدی ایسی باتیں منہ پر لائے کہ جو فرقان حمید کی تعلیمات سے بالکل مخالف ہیں۔ مجھے نہایت خوشی ہوئی اگر سید صاحب صرف اسی قدر پر کفایت کرتے۔ کہ مخالفانہ اور غیر معتقدانہ باتیں کہہ کر اور کلام الہیہ کے مدعی کو جنوں اور پاگل قرار دے کر چپ ہو جائیں۔ بلکہ جیسا کہ داب اور طریق حق پسندوں اور منصف مزاجوں کا، میرے دعوئے کی مجھ سے دلیل طلب کرتے۔ تا اگر میں غلطی پر تھا تو اس غلطی کا صاف طور پر فیصلہ ہو جاتا۔ اور اگر حضرت آپ ہی غلطی پر تھے تو ان کو اپنے اقوال سے رجوع کرنے کا مبارک موقع ملتا۔ بہر حال اس تقریب سے پہلے کہ ایک فائدہ پہنچا اور آجکل جو انہیں سائل پتلموں کی کشت خونی مور ہی ہے۔ یہ روز کے جھگڑے طے ہو جاتے مگر مجھے بار بار فرس آتا ہے کہ اس طریق مستقیم کی طرف سید صاحب نے رُخ بھی نہ کیا۔

میں نے بہت سوچا کہ اس کا کیا سبب ہے مجھے اس کا یہ باعث قرار دینا تو صحیح معلوم نہ ہو کہ سید صاحب بہر ایک شخص سے بحث کی طرح ڈالنا پسند نہیں کرتے کیونکہ میرے دعاوی ایک عمومی دعاوی نہیں بلکہ یہ وہ امور ہیں کہ اگر کروڑوں لوگوں میں ان کا چرچا نہیں تو لاکھوں میں تو ضرور ہوگا۔ ماسوا اس کے سید صاحب کا الہامی پیشگوئیوں اور خوارق سے ایک عام انکلا ہے جس سے انبیاء بھی جیسا کہ مجھے آپ کی تالیفات کا نشا معلوم ہوتا ہے۔ باہر نہیں ہیں۔ پس کیا اچھا ہونا کہ اس موقع پر جو الہامی پیشگوئیوں پر نہ صرف ایماناً سیرا انتقاد ہے بلکہ ان کا فوج کو دعویٰ بھی ہے سید صاحب مجھ سے اپنے شکوک دور کر لیتے اور اگر میں اپنے دعوے میں سچا نہ نکلتا تو جس سزا کو سید صاحب میرے لئے تجویز کرتے ہیں اس کے بھگتے کے لئے حاضر تھا۔ اور اگر میرا صدق کھل جاتا تو سید صاحب اس وقت میں گناہ زندقہ قریب الخروب ہے۔ نہ صرف میری سچائی کے قائل ہوتے بلکہ ان پاک اعتقادوں کو جو وحی نبوت کی نسبت منسوخ کر بیٹھے ہیں۔ پھر حاصل کر لیتے۔ عزیز میں ایک منادی کی آواز کو جو سچائی کی طرف بلاتا ہے۔ نہ سننا اور تجھ کی نظر سے اس کو دیکھنا اور بے تحقیق اس کی نسبت مخالفانہ بولنا اور ثابت شدہ صداقت کے برخلاف جھوٹا ہونا ہلانے کی راہ ہے۔ مجھے آپ کے کلمات سے بوا آتی ہے۔ کہ صرف اتنا ہی نہیں کہ آپ اس امت کو توبہ مکالمات الہیہ سے تہید ست خیال کرتے ہیں۔ بلکہ آپ کسی نبی کے لئے بھی یہ مرتبہ تجویز نہیں کرتے۔ کہ خدا نالائے کا زندہ اور خدا کی تدبیروں سے بھرا ہوا کلام اس پر کبھی نازل ہوا ہو۔ پس اگر آپ کا عقیدہ یہی ہے جو میں نے سمجھا اور میرے خیال میں گنہگار ہے تو نعوذ باللہ آپ کا ایمان نہایت خطرناک درجہ میں پڑا ہوا ہے۔ اور میں بہت خوش ہوں گا۔ اگر آپ کسی اخبار کے ذریعہ سے مجھ کو اطلاع دے دیں۔ کہ ہمارا انبیاء کی نسبت یہ عقیدہ نہیں ہے کہ ان پر خدا نالائے کا زندہ کلام نازل نہیں ہوتا۔ اور وہ کلام اخبار غیبیہ پر مشتمل نہیں ہوتا اور اگر

خدا نخواستہ آپ کا الہی کتابوں کی نسبت جیسا کہ اب تک نہیں نے سمجھا ہے۔ یہی خیال ہے کہ وہ واقعی اور حقیقی طور پر خدا تعالیٰ کا کلام نہیں اور وحی سے مراد صرف ایک ملکہ ہے جو انبیاء کی فطرت کو حاصل ہوتا ہے۔ یعنی ان کی فطرت کچھ ایسی ہی واقع ہوتی ہے کہ صداقت اور حکمت کی باتیں ان کے فہم سے نکلتی ہیں۔ تو پھر میں آپ پر کھلے کھلے معارضہ کے ساتھ انعامِ حجت کرنا چاہتا ہوں۔ تاہم آپ کی پیروی سے ہلاک نہ ہوں۔ اگر آپ اپنے قول سے رجوع کا اقرار کر کے مجھ سے اس بات کا ثبوت چاہیں کہ چونکہ وحی فی الواقعہ خدا تعالیٰ کا کلام ہوتا ہے اور انجیل یا عیسیٰ اور آئینہ اور گذشتہ کی خبروں پر مشتمل ہوتا ہے تو میں بڑی خوشی سے الہامی بیانات کے ثبوت سے ثبوت دینے کو تیار ہوں۔ اور اس بات کے نفع سے کہ آپ یہ بات اپنے امتحان کے لئے مستعمل ہو گئے ہیں مجھے اس قدر خوشی ہو گی کہ شاید ایسی خوشی کسی اور چیز سے نہ ہو سکے۔ اس لئے کہ آپ کا اپنی جملک غلطیوں سے باز آجانا میرے نزدیک ایک نغمہ کی اصلاح سے کم نہیں۔ جب میں دیکھتا ہوں کہ قرآن کریم تو آئینہ اور گذشتہ پیشگوئیوں کا احوال ہے۔ مثلاً اس کا ہر ایک فقرہ ہی اجباراً غیب ہے۔ یہ نہیں کہہ سکتے کہ یہ سنا ہے۔ بوجھے تعجب آتا ہے کہ کیونکہ آپ اس بات کے مدعی ہو سکتے ہیں کہ قرآن کریم میں امور عیسیٰ اور آئینہ اور گذشتہ کی خبریں نہیں۔ کیا یہ خیال کریں کہ خود اللہ تعالیٰ آپ کا یہ اعتقاد ہے کہ قرآن کریم میں جو مثلاً آرمسٹ کا فقرہ اور اصحاب کہف کا فقرہ اور آدم کا فقرہ اور موسیٰ کا فقرہ وغیرہ وغیرہ قصص موجود ہیں۔ وہ خدا تعالیٰ کی وحی یعنی اللہ تعالیٰ کی طرف سے نازل نہیں ہوئے بلکہ آنحضرت صلی اللہ علیہ وآلہ وسلم نے یہودیوں اور عیسائیوں سے سُن کر قرآن کریم میں درج کر لئے تھے۔ اگر یہی بات ہے تو بہت سادہ سادہ قرآن کریم کا اس پاک کلام سے خارج کرنا پڑے گا۔ کیونکہ جو باتیں یہودیوں اور عیسائیوں سے سُن کر بھی گئیں وہ باتیں درحقیقت

یہودیوں اور عیسائیوں کا کلام ہو گا نہ کہ خداتعالیٰ کا کلام۔ اور پھر سخت مشکل یہ پیش آئیگی کہ قرآن کریم توریت کے قصوں سے بہت جگہ مخالف ہے۔ اس صورت میں نوحہ باللہ یہ ماننا پڑے گا کہ جو کچھ شریعہ یہودیوں نے دہو کہہ کی راہ سے آنحضرت صلی اللہ علیہ وآلہ وسلم کے پاس کوئی قصہ بیان کیا تو اسے جناب نے سادگی اور بے خبری کی وجہ سے ایسے قصہ کو قرآن کریم میں درج کر دیا۔ اب سوچنا چاہیے کہ جس کا یہ اعتقاد ہو کہ قرآن کریم میں یہودیوں اور عیسائیوں سے سنی سنائی باتیں لکھی گئی ہیں وہ کس منہ سے کہہ سکتا ہے۔ کہ میں قرآن کریم کو خداتعالیٰ کا کلام جانتا ہوں مگر میرے خیال میں ہے کہ آپ کے دل میں ایسا عقیدہ نہیں ہو گا اور مغربی فلسفہ کا ساڑھ کیسا ہی چمکدار آپ کو دکھلائی دیا ہو۔ مگر نوحہ باللہ یہ کہہ سکتا ہے کہ آپ کی حالت اس حد تک پہنچ جائے کہ وہ گہرا اور مضبوط عقیدہ اسلام کا جو نہ صرف اسلامی حیثیت سے بلکہ سیادت کی طہینت سے بھی آپ کے وجود میں ہے۔ یعنی یہ کہ قرآن کریم کا لفظ لفظ وحی متلو ہی آپ کے دل سے یک لخت اٹھ گیا ہو۔ اور بجائے اس کے یہ خیال باطل دل میں جم گیا ہو۔ کہ قرآن کریم کے قصص اور اخبارات ماضیہ خالص امور غیبیہ نہیں بلکہ یہودیوں اور عیسائیوں سے لئے گئے ہیں۔ لیکن مشکل یہ ہے کہ اگر آپ اس بات پر ایمان رکھتے ہیں کہ وہ تمام قصے جو اللہ جل شانہ نے قرآن مجید میں حضرت آدم سے لے کر حضرت مسیح علیہ السلام تک بیان فرمائے ہیں خالص غیب کی خبریں ہیں۔ جو انسان کی طاقت اور انسان کی فطرت سے بالاتر ہیں۔ تو پھر آپ کا یہ اصول ٹوٹتا ہے کہ وحی اور کچھ چیزیں نہیں صرف جگہ نظر سے۔ کیونکہ انسان کی فطرت خدائی کی طاقتیں اپنے اندر پیدا نہیں کر سکتی۔ ہر ایک انسان کی فطرت اسی قدر ملکہ رکھتی ہے جو اس کی بشریت کے مناسب حال ہے۔ اور چونکہ آپ کا یہی مذہب ہے۔ کہ وحی کی حقیقت ملکہ فطرت سے زیادہ نہیں تو وہی اعتراض جس کا ابھی میں نے ذکر کیا،

وارد ہو گا۔

ہر ایک اہل حال و جوی کی حقیقت کو بطور واردات کے جانتا ہے۔ وہ آپ کی اس قیاسی بات پر مبنیے گا۔ جو وحی صرف ملکہ فطرت ہے اگرچہ اسقدر تو سچ ہے کہ وحی الہی کے انوار قبول کرنے کیلئے فطرت بلا شرط ہے جس میں وہ انوار منعکس ہو سکیں جو خدا تبارے کسی وقت اپنے خاص ارادہ سے نازل کرے۔ مگر یہ سراسر جھوٹ ہے کہ وہ انوار انسانی فطرت میں ہی صحیح ہیں۔ اور مبدیہ فیض ارادہ کے ساتھ کچھ نازل نہیں ہوتا۔ جو اپنے اندر خدائی طاقتوں کی رنگ و بو رکھتا ہو۔ عزیز سید جن خیالات کے آپ اس مسئلہ میں پیروی کرتے ہیں، وہ درحقیقت اسلام کی تعلیم نہیں ہے۔ بلکہ ان کو باطن فلسفیوں کی رائیں ہیں جو حضرت باری تبارے عزوجل کو مدبر بالارادہ نہیں سمجھتے بلکہ آفتاب اور ماہتاب کی طرح بعض امور کے صدور کے لئے علت موجبہ خیال کرتے ہیں۔ جب آپ خدا تبارے کو مدبر بالارادہ اور اپنی مرضی کے ساتھ منزل و جی یقین کریں گے۔ اور وحی کو ایسی چیز سمجھیں گے جو اسی سے نکلتی ہے۔ اور اسی کے انارنے سے الہی قوت کے ساتھ دلیل پر اترتی ہے تو اس صورت میں آپ اس کو ملکہ فطرت نہیں کہہ سکتے اور نہ اس کا نام فطرتی قوت رکھ سکتے ہیں۔ بلکہ ایک نور اللہ قرار دیں گے۔ جو خدا تبارے کے ہاتھ سے اور اس کے ارادہ سے اسی وقت اترتا ہے جب وہ چاہتا ہے۔ ہاں وہ نور جو اترتا ہے وہ فطرت قابلہ پر ہی اپنی روشنی ڈالتا ہے۔ اور اپنا آنا اس کو جلا دیتا ہے۔

اور یہ کہنا کہ ہم اس طرح پر وحی کو مان نہیں سکتے کیونکہ وہ عقل انسانی کے مافوق ہے۔ سو اس کا یہی جواب ہے کہ عقل انسانی اگر ایک ثابت شدہ صداقت کو اپنے فہم اور ادراک سے بالاتر سمجھے تو وہ صداقت صرف اس وجہ سے رد کرنے کے لائق نہیں ٹھہرے گی کہ عقل اس کی حقیقت تک نہیں پہنچتی۔ دنیا میں بہتیرے ایسے خواص نباتات و جمادات و حیوانات میں پائے

جاتے ہیں۔ کہ وہ تجارب صحیحہ کے ذریعے ثابت ہیں۔ مگر عقل انسان کے مافوق ہیں۔ یعنی عقل ان کی حقیقت تک پہنچ نہیں سکتی۔ اور ان کی حقیقت بتلا نہیں سکتے۔ پس ایسا ہی وہ وحی ہے۔ جو خدا تبارک و تعالیٰ کی طرف سے نازل ہوئی اور پاک دلوں تک وہ علوم پہنچاتی ہے۔ جو بشری طاقتوں سے بلند تر ہیں۔ پھر جبکہ یہ حال ہے۔ کہ عقل بجائے خود کوئی چیز نہیں۔ بلکہ ثابت شدہ صدائقوں کے ذریعہ سے قدر و منزلت پیدا کرتی ہے تو ہم کہتے ہیں کہ وحی سماوی ایک ثابت شدہ صداقت ہے۔ جو اپنے اندر اعجازی قوت رکھتی ہے۔ اور علوم غیبیہ پر مشتمل ہوتی ہے۔ اور ہم اس دعوے کے ثابت کرنے کے ذمہ دار ہیں۔ پھر آزمائش کے لئے متوجہ نہ ہونا کیا ان لوگوں کا شیوہ ہو سکتا ہے۔ جو حقیقی صدائقوں کے بھوکے اور پیاسے ہیں۔

اگر آپ ایک صادق دل لے کر میری طرف متوجہ ہوں تو میں خدا تبارک و تعالیٰ سے توفیق پاکر عہد کرتا ہوں کہ آپ کو مطمئن کرنے کے لئے اس فادرِ مطلق سے مدد چاہوں گا۔ اور میں یقین رکھتا ہوں کہ وہ میری فریاد سننے گا۔ اور آپ کو ان غلطیوں سے نجات دے گا جن کی وجہ سے نہ صرف آپ بلکہ ایک گروہ کثیر گردابِ شہادت میں مبتلا نظر آتا ہے۔ آپ یقین کیجئے۔ کہ میں محض اللہ اس کلام کے لئے مستعد کھڑا ہوں۔ کہ آپ کی رٹنے کا غلط ہونا آپ پر ثابت کر دکھاؤں تو اب آپ میرے اس تعجب اور تاسف کا اندازہ کر سکتے ہیں۔ جو آپ کے ان کلمات سے مجھ کو ہورہا ہے۔ جن میں آپ نے بلاخبر و فکر یہ دعوے کر دیے ہیں کہ نہ ملائک کچھ چیز نہیں اور نہ وحی ملائک کچھ چیز۔ بلکہ یہ سب انسانی فطرت کی قوتوں کے نام ہیں عزیز من! انسانی فطرت کا ظرفِ خدائی طاقتوں کا مظہر نہیں ہو سکتا۔ اور جو کچھ انسان کو اسکی فطرت کے توسط سے عطا کیا جاتا ہے۔ وہ مخلوقیت کی حدود سے مافوق نہیں ہوتا۔ مثلاً انسان کی جس قدر ایجادات ہیں۔ اور جب قدر انسان نے اب تک صنعتیں نکالی ہیں۔ گروہ کیسے ہی غریب اور ناداروں

گرنہیں کہہ سکتے کہ وہ خدائی کاموں کے ہم پلہ ہیں۔ لیکن وہ وحی جسکا ہم نے اپنی آنکھوں سے شاہدہ کیا ہے جس کی بابرکت آوازیں ہم نے اپنے کانوں سے سنی ہیں وہ بلاشبہ انسان کی فطرت سے ما فوق اور الوہیت کی زبردست طاقتیں اپنے اندر رکھتی ہے جس کے دیکھنے سے گویا ہم خدائعالی کا چہرہ دیکھتے ہیں۔ اور وہ خدائعالی کا ویسا ہی قول خالص ہے جیسا کہ زمین اور آفتاب اور مانتاب خدائعالی کا فعل خالص اور بلاشبہ وہ انسانی فطرت کی حدود سے ایسا ہی بلند تر ہے جیسا کہ خدا انسان سے اگر آپ تھوڑی سی زحمت اٹھا کر اور بزرگواری کے مجالوں سے الگ ہو کر چند ہفتہ اس عاجز کی صحبت میں رہیں تو میں امید رکھتا ہوں کہ آپ کے بہت سے امور ما فوق العقل بڑی آسانی سے آپ کو معقول اور ممکن دکھائی دیں۔ گو آپ اپنے خیال میں فلسفہ اور سائنس کا پنچوڑا اپنے دماغ میں جمع رکھتے ہیں۔ اور پنچر کے تمام درجے طے کر کے نئی روشنی سے منور ہو چکے ہیں۔

لیکن عزیزِ من ! (ناراض نہ ہوں)

آسانی روشنی شے دیگر ہے اور مغربی علوم کی روشنی دیگر۔ اگر آپ کو اس روشنی کی تاریکیوں اور مغرتوں کی کچھ خبر ہوتی تو آپ اسلام کی اہمیت کو اس نابکار روشنی پر بہ ہزار مرتبہ ترجیح دیتے۔ اور دین العجائزنا اختیار کر کے اور اس زمانہ کے دجالی نعتوں سے ڈر کر اور ایمانی امور پر صبر کی خواہش کر کے ہمیشہ تضرع سے یہ دعا کیا کرتے کہ رہنا فرخ علینا صبراً و توفاً مسلمین۔ آپ کو معلوم رہے کہ فلسفہ مجردہ ثابت شدہ صداقتوں کے مقابل پر بالکل مردہ اور بے طاقت ہے۔ کوئی علم نیا ہو یا پرانا واقعات صحیحہ پر غالب نہیں آسکتا۔ اگر میں دو اور دو کو چار کہوں تو مجھے کیا اندیشہ ہے کہ کوئی بڑا فلاسفر میری مخالفت پر کھڑا ہے۔ یا اگر میں دن کو دن ہی سمجھوں تو مجھے کیوں بس

بات سے ڈرنا چاہیے کہ ایک گروہ فلاسفوں کا میرے سامنے اس وقت دن کو رات کہہ رہا ہے  
کوئی غذا بدن کو ایسی قوت نہیں پہنچا سکتی کہ جیسے برہان یقینی اور انکشاف تام دل کو۔  
اور یہ انکشاف اور یہ برہان جو محنتِ الہی اور محاد میں مطلوب ہے جو درحقیقت سرِ حتمیہ  
نجات ہے۔ صرف اُس سچے عرفان سے حاصل ہوتا ہے جو صابر انسان کو بعد ایمان کے ملتا،  
پرانے یا نئے فلسفہ کے ذریعے ہرگز حاصل نہیں ہو سکتا۔ لیکن اُن لوگوں پر یہ امر شبہ  
رہتا ہے کہ جو نہ ایمان کو مزید کمال تک پہنچاتے ہیں۔ تا اس کے انوار معلوم کریں۔ اور نہ  
فلسفہ میں پوری ترقی کرتے ہیں۔ تا اس کے زہریلے اثر پورے طور پر اُن پر ظاہر ہوں۔  
ہر ایک چیز کی پوری حقیقت اس کے کمال سے کھلتی ہے۔ مثلاً اگر کسی زہریا تریاق کی اصل حقیقت معلوم  
کرنی ہو تو اس کی پوری خوراک کھا کر دیکھیں اور اگر کسی فلاسفر یا نبی کی ہدایت کے نتائج کا ملادریا  
کرنے مقصود ہیں تو پورے طور پر اس کے چیلے یا متبعین بنیں۔

آپ کو معلوم ہو گا کہ فلسفہ کا کمال جس حد تک انسان کو پہنچاتا رہا ہے اور اب بھی پہنچاتا  
ہے۔ وہ وہی حد ہے جس کو درہریت کے نام سے موسوم کیا جاتا ہے۔ کیا آپ کا گمان ہے کہ  
حقیقی خدادانی کے وہ لوگ وارث ہیں جو فلاسفر کہلاتے ہیں۔

کیا حقیقی انکسار اور حقیقی تقویٰ اور حقیقی خدائرسی اور کامل طور پر خدائتالی  
کی غنطوں کو دل میں بٹھانا جو حقیقی خدادانی کے نتائج ہیں کبھی ان فلاسفوں کو میسر ہوئے  
ہیں۔ یا اب میسر ہیں۔ کیا فلسفہ کی کتابوں کے ورق گردانی سے اُس سچی معرفت کی امید ہے  
جو نفسانی جذبات سے آزاد کرنی اور محبتِ الہی دل میں بٹھاتی ہے میری دانست میں  
تو ہرگز نہیں فلسفہ کے علم کا انتہائی مزاج تو یہی ہے کہ اب انسان جو صرف فلسفہ کا تابع ہے  
خدا اور رسول اور بہشت اور دوزخ سے بلکل دست بردار ہو جائے اور تیکر اور عونت

کے اور نفس پرستی اختیار کر لیں۔ اُن کے نزدیک اقرار وجود ذات مدبر بالارادہ صرف ایک وہم  
 نشہ اور صدمہ مسکوٰۃ فیض اوقات اور نکر معاد مجنونانہ خیال ہے۔ یہی اُن کی تورگ و پے میں دہ  
 سے باتیں پھیلی ہوئی ہیں۔ جو ایک پُر زور انجن کی طرح ہر دم دہریت کی طرف کھینچتی چلی جاتی  
 خدانہ ہیں۔ اسلامی حکمت اور معرفت کا مرکز دائرہ وجود باری اور اس کا مدبر بالارادہ ہونا اور  
 اور اس کا واحد لاشریک ہونا ہے، اور اسی کے مناسب حال ہمارے دین کے تمام مسائل ہیں  
 بلند اور فلسفیوں کی حکمت اور معرفت کا اصل مرکز دائرہ دہریت ہے اور اسی کے مناسب حال  
 سے اُن کی تمام تحقیقاتیں ہیں۔

ہاں ان میں سے بعض ایسے بھی ہیں جو صرف برائے نام خداتعالیٰ کو عقلت الحلل  
 خیال سمجھتے ہیں۔ لیکن اس کو مدبر بالارادہ اور اپنی مخلوق میں متصرف اور عالم جمیع جزئیات  
 طے کا کائنات یقین نہیں رکھتے۔ اور کوئی اختیار یا تصرف اس کا عالم پر تسلیم نہیں کرتے۔ یسوعہ  
 بھی درحقیقت دہریوں کے چھوٹے بھائی ہیں۔

یہ سچ ہے کہ ان جہاں سچائی دیکھے اس کو لے لے لیکن ہمیں نہیں چاہیے  
 کی تا کہ مسموم کھانوں میں سے ایک کھانے کو اس خیال سے کھانے لگیں کہ غالباً اس میں  
 پر بہ ہزار ہر نہیں ہوگا۔ یہ یقینی امر ہے کہ ہر ایک شخص اپنے اصول کے موافق کلام کرتا ہے۔ اور  
 رفتوں۔ تمام جزئی مباحث اور تحقیقات پر اصول کا اثر پڑا ہوا ہوتا ہے۔ پھر جبکہ فلاسفوں کا اصل  
 کہ دین فقیدہ دہریت یا اسی کے قریب قریب ہے تو کیا امید ہو سکتی ہے۔ کہ اُن کے دوسرے  
 ثابت مباحث میں جو اُسے اصول کے زیرِ سلسلہ چلے جاتے ہیں۔ کوئی صلاحیت اور رشد کی بات  
 واقعات ہوگی۔ اور خدانے تعالیٰ کے کلام نے ہمیں کون سی ضرورت اور حاجت ان کی طرف باقی  
 کہ کوئی بڑا رکھی ہے۔ تاہم دانستہ ایسے خطرناک راہ کو اختیار کریں۔ جو ہمیشہ ہلاکت تک پہنچاتی رہی ہے۔

ہر ایک مسلمان پانچ وقت اپنی نماز میں یہ دعا پڑھتا ہے کہ اھدنا الصراط المستقیم صراط  
الذین انعمت علیہم، اور خدائے تعالیٰ نے آپ فرما دیا ہے کہ صراط مستقیم نبیوں  
کی راہ صدیقیوں کی راہ شہیدوں کی راہ ہے۔ پھر ہم سخت نادان ہوں گے اگر ہم ان راہوں کے  
طلب گار نہ ہوں جن کی طلب کے لئے خدائے تعالیٰ نے ہمیں حکم دیا ہے۔ اور فلسفیوں کے  
پیچھے بھٹکتے پھریں۔ اور یہ خیال کہ ہم کو اپنے جمیع عقائد ایسے معقولی طور پر ثابت کر لینے چاہئے  
کہ جیسے ہندسہ اور حساب اور بعض حصے علوم طبعی کے ثابت ہیں کیونکہ انہیں ان مکلف معقول ہے  
پس جو باتیں ہماری عقل سمجھ نہ سکے وہ قبول کرنے کے لائق نہیں ہیں۔ یہ سخت  
مفرا اور مہلک ہموک ہے جو آپ کو لگا ہوا ہے۔ اور اسی وجہ سے آپ کی یہ حالت ہے۔ کہ  
آپ علم اور مذہب کو دو چیز رکھنا نہیں چاہتے بلکہ جمیع مسائل اور عقائد مذہب کو ایسا علم  
بنانا چاہتے ہیں جو ہندسہ اور حساب کی طرح یا اس سے بھی بڑھ کر ہو۔ مگر انوس کا آپ  
یہ نہیں سوچتے کہ اگر علم دین اور دینی عقائد ایسے ہی علوم بدیہہ میں سے ہوتے کہ جیسے  
دو اور دوا چار تو پھر کیا وجہ تھی کہ ان کے ماننے اور تسلیم کرنے سے ہمیں نجات کا وعدہ  
دیا جاتا۔ میں نہیں سمجھ سکتا کہ کسی بدیہی بات کے ماننے اور قبول کرنے سے نجات کو کیا  
تعلق ہے۔ اگر میں یہ کہوں کہ میں نے مان لیا کہ اب تک جو ۳۰ نومبر ۱۸۹۲ء ہے یہ حساب  
صحیح سالم زندہ موجود ہیں۔ یا اگر میں قبول کر لوں کہ فی الواقع التوار کے بعد پیر آتے ہیں۔ اور  
در حقیقت ہمیں کا نصف دس ہوتے ہیں تو کیا مجھے ان باتوں پر ایمان لانے اور مان لینے  
کے کسی ثواب کی توقع رکھنی چاہیے۔

پھر اگر مثلاً وجود ملائکہ کا اثبات مشہورہ موسیٰ کی طرح ہوتا مثلاً ایسا یقینی ہوتا کہ  
خدائے تعالیٰ آپ کو کوئی نشتہ پکارا کہ دکھا دینا اور آپ ملائکہ کو ہاتھوں سے ٹوٹ لینے

اور انکھوں سے دیکھ لیتے اور اب ہی بہشت کی نہریں اور عروا اور نملکان آپ کو علی گڑھ میں  
 بیٹھے ہوئے نظر آجائے۔ اور شرابِ طہور کا کوئی پیالہ بھی پی لیتے اور دوزخ بھی سامنے  
 نظر آتا۔ تو میں نہیں سمجھ سکتا کہ ان تمام کھلم کھلے ثبوتوں کے بعد آپ کا انا و صفا کہنا  
 کیا وزن رکھتا۔

میکے عزیز سید!

وقت گزرتا جاتا ہے جلد اس نازک اور ضروری مسئلہ کو سمجھ لو کہ مدارِ اجر  
 ایمان پر ہے۔ اور ایمان اسی طرز کے ماننے کا نام ہے۔ کہ جب امورِ مسلمہ چند قرآین  
 سے تو ممکن الوجود نظر آدیں۔ مگر ہنوز مخفی اور مستور ہوں۔ کیونکہ ایسے امور کے ماننے سے  
 انسان خدا نے فنا لے کے نزدیک صادق ٹھہر جاتا ہے۔ وجہ یہ کہ اُس نے اس کے نبی  
 اور رسول کی خبر کو مان لیا۔ اور اس کے پیغمبر کو مجتہدِ صادق سمجھ لیا۔

سو اس صدق اور حسنِ ظن سے وہ بختا جاتا ہے۔ اس دقیق بھید کو  
 تلاش کرنا ہر ایک عقلمند کا فرض ہے۔ کہ خدا فنا لے کر کیوں ایسا کیا کہ جن امور پر ایمان  
 لانے کی تکلیف دی، ان کو اب مخفی اور مستور رکھا کہ وہ اس دنیا کی عقل اور اس  
 دنیا کی حکمت اور اس دنیا کے علم سے کھل نہیں سکتے۔ مثلاً ایمانِ نبی میں سے سب  
 سے مقدم امر خدا فنا لے کی ہستی اور اس کے عظیم اور حکیم اور قادرِ مطلق اور مدبرِ بالاروہ  
 اور واحدِ لا شریک اور ازلی ابدی اور ذوالعرش اور پھر ہر ایک جگہ حاضر ناظر  
 ہونے پر ایمان لانا ہے۔

مگر مجبوز فیاسی بالوں اور خود تراشیدہ خیالات کے اور کون سا پتہ ان امور  
 کا عقل لگا سکتی ہے اور کیونکر اب شخص جو انکشافِ حقیقت کا بھوکا پیاسا اور زرد



کرا اور تاجِ نبوت اور خلعت رسالت عطا فرما کر دعوتِ ایمان کے لئے دنیا میں بھیجا پھر جس نے ان کو مغربِ صادق سمجھا اور ان کی باتوں پر ایمان لایا وہ مومن کہلایا اور نجات پا گیا۔ اور جس نے دنیا کی عقل اور منطق کو اپنا قبل بن کر چون چرا کیا وہ مردود و ذلیل کا سر اور خیر الدنیا و الآخرت قرار پایا اور بہنم اس کا ٹھکانا ہوا۔

لیکن اس جگہ کوئی دمہو کہ نہ کھا دے کہ اس دعوتِ ایمان میں محض جبر اور تکلف سالایطاق ہے۔ کیونکہ جیسا کہ ہم اس تالیف اور تالیفاتِ سالفہ میں لکھ چکے ہیں۔ ان ایمانی امور کے ساتھ ایسے قرآنی رجحان ہی ہیں جو غالب حق کو نشانی بخنتے ہیں۔ اور عقلِ سلیم کے لئے غایم مقامِ دلائلِ دبراہین ہو جاتے ہیں۔ اور اداہم فلسفہ کو کالعدم اور نابود کر دیتے ہیں پھر جب کہ وہ ایسے شخص کے مونہ سے نکلے جو بہت سے انوارِ سماوی اور برکات اور خوارقِ اپنے ساتھ رکھتا ہے۔ تو ان انوار کو ملحوظ رکھنے سے بلاشبہ ایک سلیم الفطرتِ ادبی کا یقین نور علی نور ہو جاتا ہے۔

سوا ایمان کی یہی غلا سخی ہے۔ جو میں نے بیان کی خداتائے کلام ہمیں یہی سکھاتا ہے کہ تم ایمان لاؤ تب نجات پاؤ گے۔ یہ ہمیں ہدایت نہیں دیتا کہ تم ان عقاید پر جو نبی علیہ السلام نے پیش کئے دلائلِ فلسفہ اور براہینِ یقینیہ کا مطالعہ کرو اور جب تک علوم ہندسہ اور حساب کی طرح وہ صدائیں کھل نہ جائیں تب تک ان کو مدت مانو۔

ظاہر ہے کہ اگر نبی کی باتوں کو علومِ حسیہ کے ساتھ وزن کر کے ہی ماننا ہے۔ تو وہ نبی کی متابعت نہیں۔ بلکہ ہر ایک صداقت جب کامل طور پر کھل جاوے۔ خود واجب التسلیم صہرتی ہے۔ خواہ اس کو ایک نبی بیان کرے۔ خواہ غیر نبی۔ بلکہ اگر

ایک فاسق بھی بیان کرے تب بھی ماننا ہی پڑتا ہے جس خبر کو نبی کے اعتبار پر  
اور اس کی صداقت کو مسلم دکھ کر ہم قبول کریں گے۔ وہ چیز ضرور ایسی ہونی چاہیے  
کہ گو خدا عقل صدق کا بہت زیادہ احتمال رکھتے ہو مگر کذب کی طرف بھی کس قدر اذالہ  
کا وہم جا سکتا ہو تاہم صدق کے ثبوت کو اختیار کر کے اور نبی کو صادق قرار دے کر  
انجینیک غلطی اور اپنی فراست و فہم اور اپنے ادب اور اپنے ایمان کا اجر پالیں۔  
یہی لب لباب قرآن کریم کی تعلیم کا ہے۔ جو ہم نے بیان کر دیا ہے۔ لیکن  
حکماء اور فلاسفر اس پہلو پر چلے ہی نہیں۔ اور وہ ہمیشہ ایمان سے لاپرواہ رہے  
اور ایسے علم کو ڈھونڈتے رہے جس کا فی الغور قطعی اور یقینی ہونا ان پر کھل جائے۔  
مگر یاد رہے کہ خدا تعالیٰ نے ایمان! نسیب کا حکم نہر ما کر مومنوں کو یقینی معرفت  
سے محروم رکھنا نہیں چاہا۔ بلکہ یقینی معرفت کے حاصل کرنے کے لئے ایمان ایک  
زمین ہے جس زمین پر چڑھنے کے بغیر یہ معرفت کو طلب کرنا ایک سخت  
غلطی ہے لیکن اس زمین پر چڑھنے والے صاف صاف اور مشاہدات شافیہ  
کا ضرور چہرہ دیکھ لیتے ہیں۔

جب ایک ایماندار بحیثیت ایک صادق مومن کے احکام اور اخبار الہی  
کو محض اس جہت سے قبول کر لیتا ہے کہ وہ اخبار اور احکام ایک عہد  
صادق کے ذریعہ سے خدا تعالیٰ نے اس کو عطا فرمائے ہیں تو سرخان کا  
انعام پانے کے لئے مستحق ٹھہر جاتا ہے۔ اس لئے خدا تعالیٰ نے اپنے بندوں  
کے لئے یہی قانون ٹھہرا رکھا ہے کہ پہلے وہ امور غیبیہ پر ایمان لا کر فرما بردار و مومنین  
داخل ہوں اور پھر سرخان کا مرتبہ عطا کر کے سب عقدے ان کے کھولے جائیں۔

لیکن افسوس کہ جلد باز انسان ان راہوں کو اختیار نہیں کرتا۔

خدا تالے کا قرآن کریم میں یہ وعدہ ہے کہ جو شخص ایسا فی طور پر نبی کریم صلعم کی دعوت کو مان لیرے تو وہ اگر مجاہدات کے ذریعہ سے ان کی حقیقت دریافت کرنا چاہے وہ اس پر بذریعہ کشف اور الہام کے کھولے جائیں گے۔ اور اسی کے ایمان کو عرفان کے درجہ تک پہنچایا جائے گا۔ اور اس وعدہ کا صدق ہمیشہ رات بازوں پر جبر مجاہدات سے خدا تالے کو ڈھونڈنے میں ظاہر ہو جاتا ہے۔

غرض جو بات مومنوں کی معمولی سمجھ سے برتر ہے اس کے دریافت کرنے کی یہ راہ نہیں ہے۔ کہ وہ سفر قضا لہ فلاسفوں کے دست نگر ہوں۔ اور گم گشتہ سے راہ پر چھیں بلکہ ان کے لئے صدق اور صبر سے عرفان کا مرتبہ عطا کیا جاتا ہے۔ جس مرتبہ پر پہنچ کر تمام عقدے ان کے حل ہو جاتے ہیں۔

اس زمانہ میں جو مذہب اور علم کی نہایت سرگرمی سے لڑائی ہو رہی ہے اس کو دیکھ کر اور علم کے مذہب پر حملے شاہدہ کر کے بیدل نہیں ہونا چاہیے کہ اب کیا کریں۔ یقیناً سمجھو کہ اس لڑائی میں اسلام کو منلوب اور عاجز دشمن کی طرح صلح جوئی کی حاجت نہیں۔ بلکہ اب زمانہ اسلام کی روحانی نمودار کا ہے۔ جیسا کہ وہ پہلے کسی وقت اپنی ظاہری طاقت دکھلا چکا ہے۔ یہ پیشگوئی یاد رکھو کہ منقریب اس لڑائی میں بھی دشمن ذلت کے ساتھ سہا ہو گا اور اسلام فتح پائے گا۔

حال کے علوم جدیدہ کیسے ہی زور آور چلے کریں۔ کیسے ہی نئے نئے ہتھیاروں کے ساتھ چڑھ چڑھ کر آویں مگر انجام کار ان کے لئے ہزیمت ہے۔ میں شکر نعمت کے طور پر کہتا ہوں کہ اسلام کی اعلیٰ طاقتوں کا حقہ کو علم دیا گیا ہے جس علم کے

رُو سے میں کہہ سکتا ہوں کہ اسلام نہ صرف فلسفہ جدیدہ کے حملہ سے اپنے میٹن بچاؤ  
گا بلکہ حال کے علوم مخالفہ کو جہالتیں ثابت کر دے گا۔

اسلام کی سلطنت کو ان چڑھا میٹن سے کچھ بھی اندیشہ نہیں ہے۔ جو فلسفہ  
اور طبعی کی طغیانی سے ہورہے ہیں۔ اس کے اقبال کے دن نزدیک ہیں۔ اور میں  
دیکھتا ہوں کہ آسمان پر اس کے فتح کے نشان نمودار ہیں۔ یہ اقبال روحانی ہے۔ اور  
فتح بھی روحانی۔ تا باطل علم کی محالشانہ طاقتوں کو اس کی اپنی طاقت ایضا ضعیف  
کرے کہ کا عدم کر دیوے۔ میں متوجہ ہوں کہ آپ نے کس سے اور کہاں سے سُسن  
جیا اور کیونکر سمجھ لیا کہ جو باتیں اس زمانہ کے فلسفہ اور سائنس نے پیدا کی ہیں۔ وہ  
اسلام پر غالب ہیں۔ حضرت خوب یاد رکھو کہ اس فلسفہ کے پاس تو صرف عقلی  
استدلال کا ایک ادھورا سا ہتھیار ہے۔ اور اسلام کے پاس یہ بھی کامل طور  
پر اور دوسرے کئی آسمانی ہتھیار ہیں۔ پھر اسلام کو اس کے حملہ سے کیا خوف پھرنے  
معلوم کہ آپ اس قدر اس فلسفہ سے کیوں ڈرتے ہیں اور کیوں اس کے قدموں کے  
نیچے گرے جاتے ہیں اور کیوں قرآن آیات کو تادیلات کے نشکبجہ میں چڑھا  
رہے ہیں۔

انوسس کہ جن باتوں میں سے ایک بات کو میں ماننا اس امر کہ مستلزم ہے  
کہ اسلام کے سارے عقائد سے انکار کیا جائے۔ ان باتوں کا ایک ذخیرہ کثیرہ آپ  
نے تیار کیا ہے۔ اور طرفہ یہ کہ باوجود انکار معجزات انکار ملائکہ انکار اخبار  
غیبیہ انکار وحی انکار اجابت دعا وغیرہ انکارات کے آپ حاجب یا بھی  
مانتے گئے کہ قرآن برحق، رسول برحق، اسلام برحق اور مخالف اس کے سب

باطل تو ان متضاد خیالات کے صحیح ہونے کی وجہ سے یا آپ کی تالیفات اس عظیم  
 حیوان کی مانند ہو گئیں کہ جو ایسا فرض کیا جائے کہ جب کا منہ آدمی کا ہو اور دم بندو کی  
 اور کھال بکری کی اور پنچے بھڑیے کے اور دانت ہاتھی کے کھانے کے اور دکھانے  
 کے اور پھر نہایت افسوس کی جگہ یہ ہے کہ شیوں کی طرح آپ کے کلام میں تقیہ بھی  
 پایا جاتا ہے۔

چنانچہ آپ اپنی رائیل کے بیان کرنے میں ایک ایسی ذوالوجہ بات بیان کر جاتے  
 ہیں۔ جس کا کچھ حاصل معلوم نہیں ہوتا۔ اور شتر مرغ کی طرح آپ کا کلام دو لڑی صورتوں  
 کی گنجائش رکھتا ہے۔ شتر کی بھی اور مرغ کی بھی۔ مثلاً یہ آپ اپنے اسی پہلے غلد  
 کو جراب میں بند کر چکا ہوں دو ہرا کر کہیں کہ اس قسم کی تالیفات کی زمانہ کو ضرورت  
 تھی۔ اور شاید آپ کا یہ خیال ہو کہ اگر کسی فتنہ میں فاسق مال غارت ہوتا دیکھیں۔ تو  
 یہ کچھ بڑی بات نہیں۔ کہ اگر کچھ عورتوں کا نقصان اٹھا کر بڑے نقصان سے بچ سکیں  
 تو بچنے کی کوشش کریں۔ کیونکہ فوٹوے کا ہاتھ سے جانا اس سے بہتر ہے کہ سارا  
 جائے :

لیکن یہ تمام خیالات آپ کی نکتہ تدبیر سے ہوں گے۔ آپ کو یاد رہے  
 کہ قرآن کا ایک نقطہ یا شہنہ بھی اولین اور آخرین کے فلسفہ کے قبوٹی عمو سے  
 ذرہ سے نقصان کا اندیشہ نہیں رکھتا۔ وہ ایسا پتھر ہے کہ جس پر گرے گا اس کو پاش پاش  
 کر دے گا۔ اور جس پر گرے گا وہ خود پاش پاش ہو جائے گا۔ پھر آپ کو دُوب کر  
 منع کرنے کی کیوں فکر پڑ گئی۔ آپ نے اسلام کے لئے بجز اس کے اور کیا کیا ہے کہ فلسفہ  
 موجودہ کے بہت سے باطل خیالات کو مان لیا۔ اور اس کتاب کو جکے ایک ایک حرف سے

شانِ خدا نظر آتی ہے۔ فلاسفوں کے خیالات کے تابع کرنا اور اگر کوئی صلح کے لئے  
 مجبوری ظاہر کی۔ سو میرے خیال میں آپ کی یہ کارروائیاں اس زمانہ کے دجالی  
 فتنوں سے بچا نہیں سکتیں۔ بلکہ اس کی شاخوں میں سے یہ بھی ایک شاخ ہے۔ کیونکہ  
 آپ نے اسلامی تعلقہ کے اندر موکر دشمنوں کے لئے دروازہ کھول دیا۔ اور مسلمانوں  
 کے ہاتھ پاؤں باندھنے میں کوشش کی تا دشمن آرام و امن اس شہر میں داخل ہو  
 کر جس طرح چاہیں دست برد کریں۔ اور مسلمان کچھ ہاتھ پیر نہ بلا سکیں۔ مگر  
 میری یہی رائے ہے کہ آپ نے یہ طریق عمداً اختیار نہیں کیا۔ بلاشبہ آپ کی  
 نیت بخیر ہوگی۔ کیونکہ آپ کی تالیفات سے یہ بھی مترشح ہوتا ہے۔ کہ آپ کے  
 اسلامی خیر خواہ ہونے میں شک نہیں۔ گو آپ کی خیر اندیشی درحقیقت بداندیشی  
 کا کام دے گی۔ اور یہ قوم کی بد قسمتی ہے۔ کہ ایک مصلح کے پیرا یہ میں وہ ضرر  
 آپ سے مسلمانوں کو پہنچ گیا۔ کہ شاید کوئی مفسد بالجبر ایسا ضرر نہ پہنچا سکتا۔ شاید  
 آپ یہ عذر پیش کریں۔ اس طریق کے اختیار کرنے میں ایک حکمت عملی  
 تھی۔ اور وہ یہ کہ آپ نے ایسے وقت میں یہ تالیفات کیں کہ جب مغربِ علوم  
 کے بد اثر بہت قوت سے دنیا میں پھیلنے لگے تھے۔ اور طوفانِ ضلالت بہت  
 طغیان پر تھا۔ تو آپ نے نجاست خوروں کے لئے نجاست بطور غذا کے پیش  
 کر دی تا وہ اسلام سے باہر نہ جائیں۔ نجاست کھائیں بارے اسلام میں رہیں  
 پس آپ کی نسبت بعض کا یہ مفولہ شاید کسی قدر ٹھیک ہو کہ اگر ایسے لوگوں کے  
 لئے سید صاحب ایسی غذا پیش نہ کرتے تو خدا معلوم وہ کن حیوانات کی قطار  
 میں مل جاتے۔ اگر آپ کی یہی نیت تھی۔ تو پھر بھی میرے نزدیک غلطی سے

خالی نہیں۔ کیونکہ آپ کسی کے بد مادہ کو اس کے تقاضائے ظہور سے روک نہیں سکتے۔ اللہ جل شانہ فرماتا ہے۔

”کل یعمل علیٰ شاکلئہ“

یعنی ہر ایک شخص اپنی فطرت کے موافق عمل کرتا ہے۔ انسان کو چاہیے کہ مابیل صحیحہ کا معلم ہو چاہے کوئی ان کو قبول کرے یا رد کرے۔ یہی طریق انبیاء ہے۔  
نہ کہ دوسرے کو اندھا دیکھ کر اپنی آنکھ بھی کھوڑے۔

شاید آپ کے دل میں یہ غدر بھی غفی ہو کہ اس نئے فلسفہ کے طوفان کے وقت اسلام کشتی خطرناک حالت میں تھی۔ اور گو وہ کشتی جواہرات اور نفیس مال و متاع سے بھری ہوئی تھی۔ مگر چونکہ وہ تہلکہ انگیز طوفان کے نیچے آگئے تھے۔ اس لئے اس ناگہانی بلا کے وقت یہی مصلحت تھی اور اس کے بغیر کوئی اور چارہ نہیں تھا۔ اگر کینقدر وہ جواہرات اور نفیس مال کی گٹھڑیاں دریا میں پھینک دی جائیں اور جہاز کو ذرہ ہلکا کر کے جانوں کو بچا لیا جائے۔ لیکن اگر آپ نے اس خیال سے ایسا کیا تو یہ بھی خود داری کی ایک گتساخانہ حرکت ہے جس کے آپ مجاز نہیں تھے۔ اس کشتی کا ناخدا خداوند تعالیٰ ہے نہ آپ وہ بار بار وعدہ کر چکا ہے کہ ایسے خطرات میں یہ کشتی قیامت تک نہیں پڑے گی۔ اور وہ ہمیشہ اس کو طوفان اور باد مخالف سے آپ بچاتا رہے گا جیسا کہ آپ فرماتا ہے:-

”انا نحن نزلنا الذکر وانا له لحافظون“

یعنی ہم نے ہی اس کلام کو اتارا اور ہم ہی اس کو بچاتے رہیں گے۔ سو آپ کو چاہیے کہ آپ اس ناخدا کی غیبی ہدایت کی انتظار کرتے اور دلی یقین سے سمجھتے

کہ اگر طوفان آگیا ہے تو اب اُسے ناخدا کی مدد بھی نزدیک ہے۔ جس کا نام خدا ہے۔ جو مالکِ جہاز بھی ہے اور ناخدا بھی۔

پس چاہئے سمجھنا کہ ایسی بے رحمی اور حرأت نہ کرتے اور آپ ہی خود غنا بن کر بے بہا جواہرات کے صندوق اور زر خالص تھیلیاں اور نصیب اور قیمتی پارچہ کی گٹھریاں دریا میں نہ پھینکتے۔ خیر ہرچہ گذشت گذشت اب میں آپ کو اطلاع دیتا ہوں اور شہادت پہنچاتا ہوں کہ اس ناخدا نے جو آسمان اور زمین کا خدا ہے۔ زمین کے طوفان زدوں کی سرماید سن لی اور جیسا کہ اُس نے اپنی پاک کلام میں طوفان کے وقت اپنے جہاز کو بچانے کا وعدہ کیا مبرا تھا۔ وہ وعدہ پورا کیا۔ اور اپنے ایک بندہ کو یعنی اس عاجز کو جو بول رہا ہے۔ اپنی طرف سے مامور کر کے وہ مہربان سمجھادیں۔ جو طوفان پر غالب آویں۔ اور مال و منافع کے صندوقوں کو دریا میں پھینکنے کی حاجت نہ پڑے۔

اب فریبِ جہاں سے یہ آواز آوے کہ فلانا یا ارض ابلعی ماء۔ کُدیا سماء اعلیٰ و مخفیض الماء و تنسی الامم و اسنوت علی الجودی "مگر ابھی تو طوفان زور میں ہے۔ اسی طوفان کے وقت خدا تعالیٰ نے اس عاجز کو مامور کیا اور فرمایا یا اصبغ الفلک جانینا و جیبا یعنی تو ہمارے حکم سے اور ہماری آنکھوں کے سامنے کشتی تیار کر، اس کشتی کو اس طوفان سے کچھ خطرہ نہ ہوگا۔ اور خدا تعالیٰ کا ہاتھ اُس پر ہوگا۔ سو وہ خالص اسلام کی کشتی ہی ہے۔ جس پر سوار ہونے کے لئے میں لوگوں کو بلاتا ہوں۔ اگر آپ جگتے ہو تو اٹھو اور اس کشتی میں جلد سوار ہو جاؤ۔ کہ طوفان زمین پر سخت جوش ڈر رہا ہے۔ اور ہر ایک جانِ خطرہ میں ہے۔ اگر آپ انصاف پسند ہوں تو سب سے پہلے آپ اس طوفان کے وجود کا اقرار کرتے ہیں۔

بلکہ آپ نے تو کئی عہد اقرار کر دیا ہے۔ کہ اسلام کی کشتی کو طوفان سے بچانے کا وعدہ جو قرآن کریم میں موجود ہے اس طوفان اور اس وعدہ کا زمانہ یہی ہے۔ ایسے طوفان کا زمانہ اس امت پر کبھی نہیں آیا۔ جب آگیا۔ دنیائے کبھی علم اور مذہب کی وہ لڑائیاں نہ دیکھیں جو اب ہو رہی ہیں۔ کبھی کسی پرانے طبعی اور فلسفے نے اسلام کا اپنا نقش نشانہ چاہا جو حلال کا سائینس ٹرانس کے فکر میں ہے۔ کون اس درجہ کی عقلی اور علمی رہنمائیوں کا پہلے زمانوں میں کوئی نشان دے سکتا ہے۔ جن کو اب ہم بحیثیت خود دیکھ رہے ہیں۔ کس کی یہ طاقت ہے۔ کہ اس معقولی طوفان کا نمونہ کسی پہلے وقت میں دکھا دے جو کو اب ہم دن رات شاہد کر رہے ہیں ان ذہنی درذہنی فلسفیانہ اور دہریانہ حیلوں کے پہلے وقتوں میں کہاں نیل مل سکتا ہے۔ اور ان بیچ در بیچ عداوتانہ مہکاموں کا فروغ گذشتہ میں کہاں پتہ لگ سکتا ہے اس سیم کی عقلی اور عقلی آفات کسی پہلے زمانہ میں کہاں ہے۔ جن کا اب اسلام کو سامنا ہوا ہے کب اور کس وقت ایسی مشکلات کسی پہلے زمانہ میں بھی پیش آئی تھیں جو اب پیش آ رہی ہیں۔ کیا آپ کو اس بات کا انکار نہیں کہ یہ اشد درجہ کی علمی مباحث کی مصیبتیں اور صعوبتیں جو اب اسلام پر وارد ہیں اس کے پہلے زمانوں میں ایسی مصیبتیں کبھی وارد نہیں ہوئیں۔ اور نہ آدم سے لے کر ایندم تک اس کی کوئی نیل پائی جاتی ہے۔ کیا آپ اس بات کو نہیں مانتے کہ اس فلسفہ اور سائینس کی بلا اس بلا سے ہزار ہا درجہ شدت اور غفلت میں بڑھ کر ہے جو زمانوں کے علوم سے اسلامی ملکوں میں پہلے تھی۔ کیا آپ اس امر واقعہ کو تسلیم نہیں کرتے کہ یہ دشمن جو اب پیدا ہوا ہے۔ اپنی قوت بازو میں ان تمام دشمنوں کے مجموعہ سے بڑھ کر ہے۔ جو متفرق زمانوں میں پیدا ہونے لگے ہیں۔ پھر آپ اس اقرار سے کہاں ہٹ سکتے ہیں کہ وہ پاک دوسرے جسکو یہ پیارے الفاظ ادا کر رہے ہیں کہ انسخن نزلنا الذکر وانا لہ لحافظون وہ

انہیں دنوں کے لئے وعدہ ہے۔ جزیرہ لارما ہے کہ جب اسلام پر سخت بلا کا زمانہ آئے گا اور سخت دشمن اس کے مقابل کھڑا ہوگا۔ اور سخت طوفان پیدا ہوگا تب خلافتِ اہلِ آپ اس کا سامنا کرے گا۔ اور آپ اُس طوفان سے بچنے کے لئے کوئی کشتی عنایت کرے گا۔ وہ کشتی اسی عاجزی کی دعوت ہے۔ اگر کوئی سن سکتا ہے تو سُنئے۔ آپ احادیثِ نبویہ کے تو برسے سے انکاری ہیں۔ پھر ہر ایک صدی پر عقیدہ آنے کی حدیث آپ کے سامنے پیش کرنا فضول ہے۔ آپ کیوں اس کو قبول کریں گے۔ اس سے تو فراغت ہے۔ مگر میں آپ کو اسی آیتِ موصوفہ ہالا اور اسی کے مانند اور کئی آیتوں کی طرف توجہ دلاتا ہوں جو جس لے اس بحث کے موقعہ پر اسی کتاب میں لکھی ہیں۔

حضرت یہ وہ نانا ہے اور یہ وہ آفات ہیں کہ جن کے لئے ضرور تھا کہ عنایت لڑی آپ ہی توجہ کرنا۔ قرآنِ کریم اسی زمانہ کی بلاؤں کی طرف اشارہ کر کے فرماتا ہے۔ کہ انا نحن نزلنا الذکر وانا لہ لحاظ لفظوں "یعنی ہم نے ہی اس کلام کو اتارا اور ہم ہی اس کی عزت اور اس کی عظمت اور اس کی تعلیم کو دشمنوں کے حملوں سے۔ چاہیں گے پہلے وہ زمانے تھے کہ اسلام کی ظاہری تلوار نے بہت سی فضول بھٹوں سے فراغت کر لی ہے۔ اور حاظم اور شہیرہ جیگروں کے لئے ان کے مناسب حال تدارک موجود تھا اور عہدِ نبوت بھی قریب تھا۔ اور مسلمانوں میں لغو بے اور ظہارت اور سچی مہروری اسلام کی موجود تھی۔ اب یہ سب کچھ تدارک اور اب اسلام جیسا رٹے زمین میں کوئی غریب اور ترقیم اور مکیں نہیں۔ اکثر اہلِ قدرت اپنی عیاشیوں میں مصروف اور ان کو اپنی دنیا کی عمارتوں کے بنانے اور اپنی لذات کے سامان تیار کرنے یا کبھی تنگ و ناموس کے لئے مان خرچ کرنے سے فراغت نہیں اور مولوی لوگ اپنے نفسانی جھگڑوں میں چھٹے ہوئے ہیں۔

اور دعوتِ اسلام کی نہ لیاقت رکھتے ہیں نہ اس کا کچھ احساس نہ اس کی کچھ پروا، اگر ان سے کچھ ہرستا جائے۔ تو صرف اس قدر کہ اپنی ہی قوم اور اپنے ہی بھائیوں اور اپنے جیسے مسلمانوں اور اپنے جیسے کلاگوئیوں اور اپنے جیسے اہل تقلید کو کافر قرار دیں۔ دجال کہیں اور لے لیاں نام رکھیں اور فتوے لکھیں کہ ان سے ملنا جائز نہیں۔ اور ان کا جنازہ پڑھا جائے نہیں۔ یہ ایسے ہیں اور ویسے ہیں اور کیا کیا ہیں۔

اور اس وقت کے پیر زادے اور گوتہ نشین میں جو فخر ادا اور اہل اللہ کھلاتے ہیں کانون میں روٹی دے کر بھیٹے ہوئے ہیں۔ اسلام کو ان کی آنکھوں کے سامنے ایک معصوم بچہ کی طرح ماریں۔ پڑ رہی ہیں۔ اور دشمن کلاگوٹنے کو تیار رہتے ہیں۔ لیکن ان نکتہ دل نام کے فقیروں کو کچھ بھی بردا نہیں۔ پھر اسلام کس سے مدد چاہئے۔ اور کس کو اپنا ہمدرد سمجھے۔ اول تو اسلام کے لئے ان تمام فرقوں سے کچھ خدمت سہوق ہی نہیں۔ اور اگر شاندار کسی سے ہمدردی تو وہ ریا اور ملوثی سے خالی نہیں۔ پھر اگر اسلام اس وقت غریب نہیں۔ تو پھر کس وقت ہوگا۔ اور اگر یہ مصیبت کے دن نہیں تو پھر اور کب آئیں گے۔

یہ خدا تالے سے یقینی اور قطعی علم پا کر کہتا ہوں۔ کہ یہ وہی نعمت بلاؤں کے دن اور وہی دجالیت کا زمانہ ہے۔ جس کے آنے کی نبی معصوم علیہ السلام نے خبر دی تھی۔ حالی کے نادان مولوی انکار کرتے ہیں اور کہتے ہیں کہ یہ دجالیت کبریٰ اور منن عظمیٰ کا زمانہ نہیں۔ مگر بات تو تب ہو کہ آدم سے لے کر تا انہیم ان عظیم ایشان نعتوں کے جو اسلام کے جگہ پر حربے مار رہے ہیں۔ کوئی لیڈر پیش کر سکیں۔ اور چونکہ اس زمانہ کے لیکل صلاحیت اٹھ گئی۔ اور حقیقی تقویٰ لے جاتی رہی۔ اور بعضوں کے ہاتھ میں صرف تقویٰ اور اعمال صالحہ کا پرست رہ گیا۔ نہ مغز اور بعضوں کے ہاتھ میں نہ پرست رہا اور نہ مغز بجز

خدا تعالیٰ کے پرشیدہ بندوں کے جو نشانہ نادر کے حکم میں ہیں، اس لئے یہ زمانہ ایسا نہ رہا کہ خمیر سے خمیر ہو۔ اور ایک چراغ سے دوسرا چراغ روشن ہو سکے۔ اور خدا تعالیٰ نے دیکھا جو زمین بگڑ گئی اور کوئی نہیں جو آپ اصلاح کر سکتا ہو۔ ایک بھی نہیں اور اس نے دیکھا کہ کاموں اور کلاموں اور عبادت اور عبادات اور دولت میں فساد راہ پا گیا ہے۔ اور اعمال درست نہیں رہے۔ تب اُس نے وعدہ کے موافق آسمان سے اُس مقدس شخص کی شبیہ کو اتارا جس کی پیروی کے دعوئے کرنے والے بنیاد فساد اور زمین میں دجالیت کی نجاست پھیلانے والے تھے۔ اور اصلیت سے بگڑ کر دجال اکبر بن گئے تھے۔ اور چونکہ اُس اترنے والے کے لئے یہ موقعہ نہ ملا کہ وہ کچھ روشنی زمین والوں سے حاصل کرتا یا کسی کی بیعت یا شاگردی سے فیضیاب ہوتا۔ بلکہ اس نے جو کچھ پایا آسمان کے خدا سے پایا اسی وجہ سے اس کے حق میں نبی مہموم کی پیشگوئی نہیں یہ الفاظ آئے کہ وہ آسمان سے اترے گا۔ یعنی آسمان سے پائے گا۔ زمین سے کچھ نہیں پائے گا۔ اور حضرت عیسیٰ کے نام پر اس ماجز کے آنے کا بشر یہ ہے کہ خدا تعالیٰ نے اس عیسائی فتنہ کے وقت میں یہ فتنہ حضرت مسیح کو دکھایا۔ یعنی ان کو آسمان پر اس فتنہ کی اطلاع دے دی۔ کہ تیری قوم اور تیری امت نے اس ملعون کو برپا کیا ہے۔ تب وہ اپنی قوم کی خسرانی کو کمال فساد پر دیکھ کر نزول کے لئے بیقرار ہوا۔ اور اس کی رُوح سخت جنبش میں آئی۔ اور اُس نے زمین پر اپنی اراکات کا ایک منظر چاہا۔ تب خدا تعالیٰ نے اس وعدہ کے موافق جو کیا گیا تھا مسیح کی روحانیت اور اس کے جوش کو ایک جو ہر تابل میں نازل کیا سوان معزین کر کے وہ آسمان سے اترا۔ اسی کے موافق جو ایلیا نبی یوحنا کے رنگ میں اترا تھا۔ مسلمان اگلی اس قصہ کو جو انجیل میں موجود ہے۔ اور خود حضرت مسیح کے فیصلہ سے

تصنیف یافتہ امر ہے منظور نہ کریں۔ تو حدیث حدیث شواہن نبی اسرائیل پر تو عمل کرنا چاہیے۔ اور تکذیب کے تو کسی طرح مجاز نہیں۔ کیونکہ تکذیب سے ہر ایک مسلمان منع کیا گیا ہے۔ اور تصدیق کے لئے اور بھی بہت سے دلائل قرآن کریم سے ملتے ہیں۔ جن کا ہم اپنی دوسری تالیفات میں اور کچھ اس رسالہ میں بھی ذکر کر چکے ہیں۔ اب میں ان باتوں کو طول دینا نہیں چاہتا صرف اپنی اس تقریر کو اس بات پر ختم کرتا ہوں کہ خدا تعالیٰ نے مجھے اس لئے بھیجا ہے کہ تم میں اس زمانہ کے اوام و دور کروں اور ٹھوکرے سے بچاؤں۔ اور اس نے مجھے توفیق عنایت کی ہے کہ اگر آپ حق کے طالب ہوں تو میں آپ کی تسلی کروں۔ سواب میں خدا تعالیٰ کو اس بات پر شاہد کرنا ہوں کہ میں نے آپ کو آپ کی غلطیوں کے رفع کرنے کے لئے بلایا۔ اگر اب بھی آپ خاموش رہے تو اللہ جل شانہ کی حجت آپ پر پوری ہوگی۔ اور آپ کے تمام گروہ کا گناہ آپ ہی کی گردن پر ہوگا۔

حضرت آپ کو اس ذات کی قسم کہ جس کے قبضہ میں ہر ایک جان ہے کہ آپ میرے اس نیاز نامہ کو لا پرواہی سے ٹال نہ دیں اور سوچ سمجھ کر جواب شائع کریں۔

اس حاشیہ کے خاتمہ پر میں محض اللہ ان تمام صاحبوں کو جو سید صاحب کی تالیفات پر فریفتہ ہو رہے ہیں نصیحت کرتا ہوں کہ وہ اس بات پر غور کریں کہ آیا ایمان سے نجات ملتی ہے۔ یا فلسفے۔

میں بار بار کہتا ہوں اور زور سے کہتا ہوں کہ اگر عتاد دینیہ فلسفے کے رنگ پر اور ہندو اور حساب کی طرح عام طور پر بدیہی البتوت ہوتے تو وہ ہرگز نجات کا ذریعہ نہ ٹھہر سکتے۔ سچائی یقیناً سمجھو کہ نجات ایمان سے والبتہ ہے۔ اور ایمان اور خفیہ سے البتہ

ہے۔ اگر حقائق اشیاء مستور نہ ہوتے تو ایمان نہ ہوتا اور اگر ایمان نہ ہوتا تو نجات کا کوئی ذریعہ نہ ہوتا۔ ایمان ہی ہے جو رضاء الہی کا وسیلہ اور مراتب قرب کا زمینہ اور گناہوں کا رنگ دھو لینے کے لیے ایک حشر ہے۔ اور ہمیں جو خدا تعالیٰ کی طرف رجاحت ہے۔ اس کا ثبوت ایمان ہی کے ذریعے ملتا ہے۔ کیونکہ ہم اپنی نجات کے لئے اور ہر ایک دکھ سے راحت پانے کے لئے خدا تعالیٰ کے مخلص ہیں۔ اور وہ نجات صرف ایمان سے ہی ملتی ہے۔ کیا دنیا کاغذاب اور کیا آخرت کا دونوں کا علاج ایمان ہے۔ جب ہم ایمان کی قوت سے ایک مشکل کا حل ہو جانا غیر ممکن نہیں دیکھتے تو وہ مشکل ہمارے لئے حل کی جاتی ہے۔ ہم ایمان ہی کی قوت سے خلاف تیس اور بعید از غفل مقاصد کو بھی پالیتے ہیں۔ ایمان ہی کی قوت سے کرامات ظاہر ہوتی ہیں۔ اور خوارق ظہور میں آتی ہیں۔ اور ان ہونی باتیں ہو جاتی ہیں۔

پس ایمان ہی سے پتہ لگتا ہے۔ کہ خدا ہے۔ خدا فلسفیوں سے پوشیدہ رہا اور حکیموں کو اس کا کچھ پتہ نہ لگا مگر ایمان ایک عاجز دلق پوشش کو خدا تعالیٰ سے ملا دیتا ہے۔ اور اس سے باتیں کرا دیتا ہے۔ مومن اور محبوب حقیقی میں قوت ایمانی دلالہ ہے۔ یہ قوت ایک میکن ذلیل خوار مردود خلائق کو اس قصر مقدس تک جو عرش اللہ ہے پہنچا دیتی ہے۔ اور تمام پردوں کو اٹھاتی اٹھاتی دلا رام ازلی کا چہرہ دکھا دیتا ہے۔ سو اٹھو ایمان کو ڈھونڈو اور فلسفہ کے خشک اور بے سود درختوں کو جلا ڈکو ایمان سے ہم کو برکتیں ملیں گی۔ ایمان کا ایک ذرہ فلسفہ کے ہزار دفتر سے بہتر ہے۔ اور ایمان سے صرف آخری نجات نہیں بلکہ ایمان دنیا کے غلابوں اور نعمتوں سے بھی چھڑا دیتا ہے۔ اور روح کے تحلیل کرنے والے غم سے ہم ایمان ہی کی برکت سے نجات پاتے ہیں۔ وہ چیز ایمان ہی ہے۔ جس سے موسم کامل سنت گھبراہٹ اور تلق اور کرب اور غم کے طرفان کے وقت

اور اس وقت کہ جب ناکامی کے چاروں طرف سے آتما زخا ہرزو جاتے ہیں۔ اور اسباب عادیہ کے تمام دروازے منقل اور سد و نظر آنے ہیں بطش اور خوش ہونا ہے۔ ایمان کامل سے سارے استنبلا جاتے رہتے ہیں۔ اور ایمان کو اور کوئی چیز ایسا نقصان نہیں پہنچاتی جیسا کہ استبنا د اور کوئی ایسی دولت نہیں جیسا کہ ایمان دنیا میں ہر یک ما تم زده ہے۔ مگر ایمان دنیا میں ہر ایک سوزش اور حرقت اور صحن میں گرفتار ہے۔ مگر مومن اے ایمان کیا۔ پھی نیرے نرات مشیر ہیں کیا ہی نیرے پھول خوشبودار ہیں سبحان اللہ کیا عجیب نتجہ میں برکتیں ہیں۔ کیا ہی خوش نر کو نتجہ میں چمک ہے۔ کوئی نر یا تک پہنچ نہیں سکتا۔ مگر وہی جس میں تیری کشش ہے۔ خدا تالے کو ہی پسند آیا کہ اب نر اوے اور نلسف جاوے۔ ولارا و لفضلہ۔ منہ

۴۴ باقی صفحہ نمبر ۱۱ سے آگے کا کرنے پر آمادہ کر لیا۔ اور اس کیلئے علی گڑھ میں کالج اور پرنسپل ڈی ٹیم کے انتظام بھی کر دیا۔ بہر حال مسلمانوں کی دنیاوی حالت کو درست کرنے اور ان کو اپنی سے نکالنے کیلئے جو کچھ وہ عملی طور پر کر سکتے تھے انہوں نے کیا لیکن دُری طرف جب انہوں نے دیکھا کہ مسلمانوں کا زجران طبقہ مغربی فلسفے سے متاثر ہو کر اسلامی عقائد سے بیزار ہو رہا ہے تو انہوں نے غلطی سے اسلامی عقائد کو مغربی فلسفے کے رنگ میں ڈھالنا شروع کر دیا۔ تا مسلمانوں کا زجران طبقہ خیال کر کے کہ اسلامی عقائد کو مغربی فلسفے سے ہم آہنگی حاصل ہے اسلام پر تمام رہے گو ان کا یہ نام دینہاد و حقیقت اسلام پر قائم رہنا نہ تھا۔ بلکہ مغربی فلسفے کی بنیاد تھی۔ لیکن بہر حال نام تو اسلام کا ہی تھا اور اسی نام پر ہی سرسید صاحب نے کفایت کو شلیت کجا لیکن ان کے برخلاف سیدنا حضرت مسیح موعودؑ جو کونہ کے ماحور تھے اور اسی فرض کے لئے ان کی نبوت ہوئی تھی کہ مسلمانوں کے دلوں کے اندر بھیج اسلامی روح پیدا کریں۔ اور ان کو اصلی اسلام پر قائم کر دے۔ اس لئے حضرت نے سرسید کی مذہبی غلطیوں کو آشکارہ کرنا ضروری خیال کیا کہ نئے نئے مندرجہ ذیل مقالہ تحریر فرمایا۔ اور اسی میں سرسید کی غلطیوں کو درنگ کیا گیا۔ اور چونکہ اس وقت میں مسلمان ان غلطیوں کا شکار ہو رہے ہیں۔ اس لئے میں نے حضرت مسیح موعودؑ کی مندرجہ ذیل تحریر کو شاکر خاں صاحب کجا مسلمان اپنے مقالہ کی اصلاح کرتے ہوئے اسے اصلاح کیا اور نام مروجہ میں۔